



KUNSILL LOKALI TAL-MTARFA

IL-ĦAMES LEGISLATURA

MINUTI TAL-LAQGĦA TAL-KUNSILL

LAQGĦA NUMRU 15 – IT-TLIETA, 31 TA' AWWISSU 2010 FIS 7:00PM

Il Kunsill iltaqa' fl-Uffiċċju Amministrattiv tal-Kunsill

Preżenti

Anthony Mifsud	Sindku
Simon Paul Fenech	Viċi Sindku
Anatole Scerri Diacono	Kunsillier
Antoine Vella	Kunsillier
Helen Maria Bugeja	Kunsilliera
Kurt Guillaumier	Aġent Segretarju Eżekuttiv

Is-Sindku ippropona li nistennew lill-Kunsillier Antoine Vella jasal mix-xogħol qabel ma' tibda l-laqqgħa. Kien hemm qbil unanimu. Il-laqqgħa bdiet fit-7.45pm.

1 Qari u approvazzjoni tal-Minuti

Il-Minuti ġew approvati mingħajr ebda korrezzjoni.

2 Hlasijiet u Pagamenti

Il-lista tal-pagamenti ġew approvati. Il-pagament numru 38, għandu jinħareġ wara li jiġi verifikat. Għandu jiġi nkluz ukoll pagament ta' 1556.13 lil "V Squared" bħala depożitu ta' 25% għall-proġett tal-iMtarfa Video, mill-kunsill taż-Żgħażaġh.

3 Tenders

3.1 Inqrat l-email mingħand is-Sur Silvio Frendo, fejn ġejna indikati li t-*tender* tad-*Domestic Waste Collection* għandha terġa' tinħareġ minħabba żbalji fid-dokument li kien inħareġ. Għie deċiż li terġa' tinħareġ din it-*tender* kif għie diskuss fil-laqqgħa u skont il-lista ppreżentata.

3.1.1 Għie deċiż li f'din it-*tender* il-*Bins on Wheels* jitbatlu kuljum, imma s-servizz tad-*door to door* isir nhar ta' Tnejn, l-Erbgħa, il-Ħamis, il-Ġimgħa u s-Sibt. Dan qed isir biex tiġi promova l-ġbir ta' skart separat li jsir nhar ta' Tlieta. Għiet ippreżentata pjanta tat-toroq fejn ser ikun hemm id-*door to door* u fejn hemm il-*Bins on Wheels*. Din l-informazzjoni għandha tiġi ikkomunikata fuq id-dokument tat-*tender*. Ser ikun hemm vigilanza stretta fuq l-indafa tal-*bins on wheels* u madwarhom.

3.2 Għie deċiż li tinħareġ it-*tender* tal-*Bulky Refuse Collection*.

- 3.3 Ġie deċiż li tinħareġ *it-tender għall-period contract* għal xiri ta' materjal għall-manutenzjoni. *It-tender* għandha tinkludi l-lista ta' materjal ipprezentata waqt il-laqqgħa.
- 3.4 Ġie deċiż li jinħareġ *it-tender* għar-restawr tal-iStatwa ta' San Nikola. Ir-restawr għandu jsir fuq l-istatwa eżistenti biss u x-xogħol fuq il-ħadid ta' madwar isir mill-ħaddiema tal-kunsill. Dan il-proġett għandu jkun lest sal-31 ta' Diċembru 2010.

4 It-Torri tal-Arloġġ

Ġie deċiż li t-Torri tal-Arloġġ jiġi miftuħ bħala attrazzjoni turistika. Il-post irid jiġi ċertifikat strutturalment mill-Perit u mill-Awtorità tas-Saħħa u s-Sigurtà. Is-Sindku żvela li se jagħmel kuntatti mal-operaturi tal-vjaġġi. Din għandha tippromovi t-turiżmu fl-iMtarfa.

5 Kommunikazzjoni mis-Segretarju Eżekuttiv

- 5.1 Michael Portelli gie maħtur Segretarju Eżekuttiv fil-Kunsill Lokali ta' Ħal-Luqa.
- 5.2 Il-Kunsill gie regalat żewġ kotba mill-Awtur is-Sur Anton Sammut.
- 5.3 Rabat Homing Union talbet lill-kunsill għal xi post fejn jistgħu jużawh bħala Club House. Ġie deċiż li ninfurmaw lil din l-għaqda li preżentament m'hemmx post addattat li jistgħu jużaw.
- 5.4 Ġie deċiż li jithallas *l-overtime* lill-iskrivan tal-kunsill, għal *overtime* li ħadem kollu. Għandu ukoll jitnaqqaslu mill-leave, il-ħin li kien għamel waqt kors li kien attenda. Il-ħinijiet tax-xogħol tiegħu mill-ewwel ta' Settembru għandu jkun bejn is-7.30am u l-4.30pm b'50 minuta *break*. Dan il-ħin għandu jkopri l-ħin tas-sajf f'Awwisu li jaħdem bejn is-7.30am u s-1.30pm. Għandu wkoll jiġi ffirmat il-kuntratt mal-iskrivan.
- 5.5 Ġie deċiż li jithallas *allowance* lil-Aġent Segretarju Eżekuttiv minħabba li għall-perjodu bejn is-26 ta' Lulju u l-31 ta' Awwissu, hu ser jithallas mid-DLG bir-rata ta' skala 10 u mhux 7 kif iġġib magħha l-kariġa.

6 Kommunikazzjoni mis-Sindku

- 6.1 Il-Kunsill qabel li għandu jerġa' japplika għall-iskemi dwar inizzjattivi ta' attivitajiet fuq tal-Karnival u tal-*Military Mtarfa*. Sar diskussjoni dwar jekk il-kunsill m'għandux jorganizza hu jew jerġax iqabba lill-*Future Focus*.
- 6.2.1 Ix-xogħol fuq il-bandli l-ġodda ser isir mill-Ministeru għar-Riżorsi u l-Affarijiet Rurali. Il-Kunsill se joħroġ biss l-ispejjeż tal-materjal. Il-*billboards* għandhom jitwaħħlu mill-Ministeru. Dan skont taħditiet li sar mar-rappreżentanti tal-MRRA.
- 6.2.2 Ġie deċiż li l-bandli l-antiki għandhom jinqalgħu u jeħlu fl-ispazju miftuħ fi Triq Sir David Bruce. Għandu jitqabba il-Perit tal-Kunsill għall-permessi neċċesarji inkluż dawk mill-MEPA.
- 6.3 Ġie deċiż li t-tabelli tal-ismijiet tat-toroq jibdew isiru tal-konkrete bil-ħaddiema tal-kunsill. Għandu jsir ukoll il-manutenzjoni fuq it-tabelli tal-konkrete eżistenti.
- 6.4 Il-Kunsill Lokali tan-Naxxar għamel donazzjoni ta' kotba lill-Kunsill Lokali ta' l-iMtarfa.

- 6.5 Kellna talba miż-żgħażagħ Mtarfin sabiex nagħmlu centru taż-żgħażagħ. Din ma setgħetx tiġi milqugħha minhabba li l-kunsill ma jipposediex propjetà. Il-Kunsill qed jagħmel li jista' biex jakkwista propjetà b'devoluzzjoni biex tipprovdi *premises* lil dawn l-għaqdiet.
- 6.6 Gie deċiż li ssir talba ta' *devolution* għal *Isolation Hospital, Sister's Quarters* kif ukoll għal *Water Tower*.
- 6.7 Għandha tintbagħat talba għal *Green Wardens* bejn is-6.30am u s-7.30am u bejn il-5.00pm u s-6.00pm.
- 6.8 Gie deċiż li napplikaw għal *Green Challenge Award*.

7 Agġornamenti u xogħlijiet

- 7.1 Il-Kunsillier Anatole Scerri Diacono ġab għall-attenzjoni tal-kunsill li:
Il-*Union tal-Cabin Crew* se jerġgħu jagħmlu l-laqqgħa annwali tagħhom fis-sala tal-uffiċċju tal-kunsill. Ippreżenta kopja tal-kuntratt li għandu jiġi ffirmat mal-*V Squared*, għal produzzjoni tad-DVD tal-iMtarfa. Gie deċiż li l-BBQ għal dawk li ħadu sehem fil-ġemellaġġ isir fit-2 ta' Ottubru. Dan għandu jkun bil-ħlas. Ippreżenta artiklu mit-*Times of Malta* fuq l-importanza li l-bandli jkun skont linja ta' gwida maħruġin mill-*Malta Standards Authority*, u li ser ikun hemm fondi speċjali biex dawn jitjiebu.
- 7.2 Il-Kunsillier Antoine Vella ġab għall-attenzjoni tal-kunsill li:
Hemm problema tal-ilma meta tagħmel ix-xita quddiem id-dar bl-isem "Il-Ħarruba fi Triq l-iMtarfa. Għandha tintbagħat ittra lill-ADT fuq din l-problema. Staqsa fuq il-kors tal-*first aid*. Irriżulta li l-*quotations* għadhom qegħdin jingabru mis-Sindku. Gie deċiż li jitwaqqaf l-bord editorjali. Dan għandu jkun iffurmat mis-Segretarju Eżekuttiv, is-Sindku, il-Kunsilliera Anatole Scerri Diacono u Antoine Vella. Gie deċiż li ssir l-Laqqgħa Annwali għar-residenti. Id-data għandha trid tiġi stabilita aktar tard. L-informazzjoni għal *website* għadha qed tingabar. Gie deċiż li niktbu lill-ADT fuq il-bypass tal-iMtarfa u t-*traffic management* fejn hemm entraturi għal ġol-qalba tal-iMtarfa u għal *loading* u *unloading bay* fejn il-ħwienet fit-Town Centre.
- 7.3 Il-Vici Sindku Simon Paul Fenech ġab għall-attenzjoni tal-kunsill li:
Saru xogħlijiet ta' manutenzjoni fil-ġnien li hemm fi Triq Sir Philip Pullicino, u xogħol ta' dawl fi ġnien Sir Leslie Rundle, kif ukoll xogħol fuq iż-Zebra crossing fi Triq San David, tibdil ta' kaptelli, u xogħol ta' manutenzjoni fuq gazebo fi Triq Ғażnet l-Ilma. Gie deċiż li niktbu lill-ADT biex issir *junction box* u *double yellow line* fi Triq San Oswald, minhabba parkeġġ ħazin, u biex titneħħa *single yellow line* li hemm f'*layby* ħdejn l-Għassa tal-Pulizija, biex dan jiġi post fejn jista' jsir parkeġġ.

8. Għeluq il-Laqqgħa

Gie deċiż mill-kunsilliera kollha unanimament li l-laqqgħa li jmiss għandha ssir il-Ħamis, 23 ta' Settembru 2010 fit-8.30pm. Dan minhabba l-ħin tax-xogħol tal-Vici Sindku, Simon Paul Fenech u tal-kunsillier Antoine Vella

Il-Laqqgħa spiċċat fl-10.30pm.